

بہائیت: عقائد تاریخ، سرگرمیاں

محمد ظہیر الدین بھٹی

قادیانیوں کی طرح 'بہائی' بھی استعمار کے کاشتہ پودے اور انہی کے گماشتبیہ ہیں۔ وہ اپنے آقاوں کے استعماری مقاصد کی تجسسیل کے لیے سرگرم عمل رہتے ہیں۔ پاکستان میں بھی بہائی خوب فعال ہیں اور انہا مطبوعہ لٹریچر پھیلارہے ہیں۔ کئی سادہ لوح مسلمان انھیں 'مسلمان' سمجھ کر ان کے دام تزویر میں آ جاتے ہیں۔ حالانکہ اسلامی تراکیب کے استعمال کے باوجود وہ بھی قادیانیوں ہی کی طرح کافر ہیں۔ اس مضمون کا بنیادی مقصد یہ واضح کرتا ہے کہ 'بہائی' مسلمانوں کا فرقہ نہیں بلکہ وہ دائرہ اسلام سے خارج ہیں۔ دل چسپ بات یہ ہے کہ وہ خود بھی مسلمانوں کو 'کافر' سمجھتے ہیں۔ واضح رہے کہ بہائی اپنے بہت سے عقائد و نظریات کو لوگوں سے عدم تلقینی رکھتے ہیں۔

• تاریخ: 'بہائیت' نے 'بہائیت' کے بطن سے جنم لیا ہے یعنی 'بایت' سے الگ ہو کر ایک مستقل نہ ہب کی صورت اختیار کی ہے۔ بایت کا بانی مرزا علی بن محمد رضا شیرازی تھا۔ وہ ایران کا باشندہ تھا۔ اس نے 'باب اللہ' (اللہ کا دروازہ) ہونے کا دعویٰ کیا۔ اُسے روس کی کمل تائید حاصل تھی۔ روس نے اُسے 'مہدی منتظر' کا دعویٰ کرنے پر اُسکا سایا۔ روس ہی کی شہ پاکر اس نے نبوت و رسالت کا دعویٰ کر دیا۔ جب اس کے باطل انکار و نظریات کو فروغ ملنے لگا تو ایرانی حکام نے ۱۸۲۷ء میں اسے گرفتار کر لیا اور ۱۸۳۹ء میں اسے برسرِ عام گولی سے اڑا دیا گیا۔ اگرچہ روس اور برطانیہ کی حکومتوں نے اسے سزا موت نہ دینے کی درخواست کی اور انہا اثر و سوخ استعمال کیا مگر ان کی کوششیں بے سود رہیں۔ اگر ہندستان میں بھی مسلم حکومت ہوتی تو مرزا غلام احمد قادیانی کا

انجام بھی ہوتا اور برعظیم کے مسلمان قادریانی فتنہ سامانیوں سے محفوظ رہتے۔ بابیت قبول کرنے والوں میں ایک شخص حسین علی بن عباس بزرگ تھا۔ یہی بہائیت کا بانی ہے۔ یہ شخص ۷۸۱ء میں پیدا ہوا۔ اس کا خاندان سرکاری ملازمت میں پیش پیش تھا اور استعاری طاقتوں بالخصوص روس اور برطانیہ سے اس خاندان کے خصوصی مراسم و تعلقات تھے۔

حسین علی نے بابیت قبول کر لی تھی مگر باب شیرازی نے اسے ’زندہ حروف‘ میں شمارنیں کیا تھا جس کا حسین علی کو تلقن تھا۔ ’زندہ حروف‘ بابیت کے قائدین شمار کیے جاتے ہیں۔ حسین علی حدود انتقام کی آگ میں جل کر باب کی خلافت پر کمربرست ہو گیا اور مناسب موقعے کی تلاش میں رہنے لگا۔ علی شیرازی یعنی باب جب قید خانے میں بند تھا تو اس کے پیروکاروں میں ’ام سلطانی زرین تاج‘ نامی عورت شامل تھی۔ اس نے ۱۸۳۸ء میں ایران کے ’صراءے دشت‘ میں باپیوں کی ایک کانفرنس منعقد کی۔ باب شیرازی نے اس عورت کو ’قرۃ الصین‘ کا لقب دیا۔ یہ عورت اپنے حسن و جمال، شاعری، خطابت اور شیریں زبان ہونے کی وجہ سے جلد ہی مشہور ہو گئی۔ کردار کے لحاظ سے پاکیزہ نہ رہی تو خاوند نے اسے طلاق دے دی۔ اس کی اولاد نے بھی اپنے آپ کو اپنی ماں کی طرف منسوب کرنے میں عارم حسوں کی۔

ذکورہ کانفرنس کے صراۓ دشت میں آغاز سے کچھ ہی دیر پہلے قرۃ الصین نے حسین علی المازندرانی سے ملاقات کی۔ کانفرنس میں شراب کا دور چلا اور بے حیائی کا ارتکاب بھی ہوا۔ اسی کانفرنس میں قرۃ الصین نے اسلامی شریعت منسوج کرنے کا اعلان کیا۔ چند ایک حاضرین نے جب اس پر احتجاج کیا تو حسین علی نے کھڑے ہو کر سورہ الواقعہ پڑھی اور اس کی باطنی تعریف کی۔ اس نے قرۃ الصین کے اعلان کی تائید و توثیق کی۔ بعد میں ایرانی حکام نے قرۃ الصین کو سزاے موت دے دی۔ قرۃ الصین ہی نے حسین علی کو ’بہاء اللہ‘ کا لقب دیا تھا۔ ایک رائے کے مطابق حسین علی نے خود ہی ’بہاء اللہ‘ کا لقب اختیار کیا، وہ ’الہمہا‘ یا ’الہمہا حسین‘ کے نام سے زیادہ مشہور ہوا۔ اس حسین علی کا ایک بھائی جو مرزا بیگی کھلاتا تھا۔ شیرازی (باب) نے اسے ’صحیح ازل‘ کا لقب دیا تھا اور اسے ’زندہ حروف‘ میں شامل کر رکھا تھا۔ باب نے وصیت کی تھی کہ میرے بعد ’صحیح ازل‘ میرا جائیں ہو گا اور وہی باپیوں کا سربراہ ہو گا۔ حکومت ایران نے ان دونوں بھائیوں

(بھاء اللہ اور صحیح ازل) پر الزام لگایا کہ وہ شاہ ناصر الدین قاچاری کو قتل کرنے کی کوشش میں ملوث ہیں، چنانچہ انہیں گرفتار کر لیا گیا۔ بھاء اللہ نے روئی سفارت خانے میں پناہ لے لی تھی اور روس کی کوشش تھی کہ وہ حکومت ایران سے اس بات کی تیقین دہانی لے لے کہ بھاء اللہ کو سزا موت نہیں دی جائے گی۔ برطانیہ چاہتا تھا کہ مرزا محبیٰ (بایت کے نئے سربراہ) اور حسین علی کو ایران سے ملک بدر کر کے بغداد بھیج دیا جائے۔ چنانچہ ان دونوں بھائیوں کو ۱۸۶۳ء میں استنبول بھیج دیا گیا۔ یہاں ان لوگوں نے یہودیوں سے راہ و رسم خوب بڑھائے۔ مختصر مدت کے بعد دونوں بھائی اور نہ (ترکی) منتقل ہو گئے۔ حسین علی کی کوشش تھی کہ اُسے موقع مل تو وہ وہ اپنا خصوصی جھٹا تکمیل دے۔

ادرنہ چنچتہ ہی 'البہا حسین' نے اپنے مخصوص عقائد کی تکمیل و تبلیغ کا آغاز کر دیا۔ اس کے پیروکاروں کا نہ ہب بُبھائیت کھلایا۔ اب دونوں بھائیوں کے مابین کش کش اور مقابلہ شروع ہو گیا۔ ان میں سے ہر ایک نے یہ دعویٰ کیا کہ کتاب الایقان اس کی تصنیف ہے جو بُبھائیت کی گمراہیوں سے لمبیز ہے۔ ازلیوں اور بھائیوں کی یہ کش کش جاری تھی کہ حسین علی (بھاء اللہ) نے اپنے بھائی مرزا محبیٰ کو زہر کھلا کر ہلاک کرنے کا جتن کیا۔ ۱۸۶۸ء میں بھاء اللہ کو فلسطین کے ساحلی شہر عکا میں جلاوطن کر دیا گیا۔ وہاں کے یہودیوں نے بھاء اللہ اور اس کے پیروکاروں کا پرتاپ خیر مقدم کیا اور اپنے ماں و دولت سے بھائیوں کی خوب مدد کی۔ انہوں نے خلیفہ عثمانی کے واضح احکام کی مخالفت کی جس کے حکم پر اُسے جبرا وہاں بھیجا گیا تھا۔ یہودیوں نے بھاء کو وہاں محل میں ٹھیرا یا جو اب بھی 'المہجہ' کے نام سے مشہور ہے۔ عکا میں حسین علی نے اپنے جموئی نظریات کا پرچار جاری رکھا۔ بالآخر اس نے اپنی الوجہیت کا دعویٰ کر دیا۔ اپنے خدا ہونے کا اعلان کرنے کے بعد وہ اپنے چہرے پر نقاب ڈالنے لگا کیوں کہ اس کے فاسد عقیدے کی رو سے کسی انسان کے لیے رو انہیں کہ وہ اللہ کی بھاء (رونق و جمال) کو دیکھ سکے۔ اپنی زندگی کے اوآخر میں وہ پاگل ہو گیا تھا، چنانچہ اس کے بیٹے نے اُسے ایک کمرے میں بند کر دیا تاکہ لوگ اُسے نہ دیکھ سکیں۔ میکی بیٹا بعد میں 'عبد البہا' کے لقب سے مشہور ہوا، وہ اپنے والد کا نام نہیں اور ترجمان بن کر لوگوں سے مخاطب ہوتا تھا۔ بھاء اللہ ۱۳۰۹ھ (۱۸۹۲ء) میں مرا۔ ایک خیال کے مطابق اُسے کسی بابی نے قتل کر دا لاتھا۔ اس کی موت کے بعد بھائیوں کی قیادت اس کے بیٹے عباس افسدی نے کی۔ اپنے والد کی موت کے

بعد عباس افندی عبدالهہ، جیفا چلا گیا، وہاں اس نے تمام مذاہب کے پروکاروں کی خوشامد شروع کر دی۔ وہ مسجدوں میں جا کر نماز پڑھتا، گرجاؤں کی عبادت میں عیسائیوں کے ساتھ شریک ہوتا اور ساتھ ہی اس نے صمیونیت و یہودیت کے ساتھ اپنے روابط مضبوط کرنے شروع کر دیے۔

• عقائد: بہائی اپنے اصل عقائد ظاہر نہیں کرتے، وہ جو کچھ ظاہر کرتے ہیں، اس پر ان کا ایمان نہیں ہوتا حتیٰ کہ وہ اپنی متداول کتابوں میں بھی اپنے بہت سے اصل عقائد بیان نہیں کرتے، یہاں پر ان کے چند مسلمہ عقائد درج کیے جاتے ہیں۔

بہاء حسین کی تصنیف کتاب القدس تمام کتب ساویہ کی ناخ ہے۔ بہائی فرد کی الوہیت، وحدت الوجود اور حلول کا عقیدہ رکھتے ہیں۔ بہاء اللہ کے لیے لا ہوت اور ناسوت میں جدا ہی نہیں۔ اسی لیے وہ اپنے چہرے پر نقاب پہننے رکھتا تھا۔ کتاب القدس میں مرقوم ہے: جس نے مجھے پہچان لیا اس نے مقصود کو پہچان لیا، جس نے میری طرف توجہ کی، وہ معبدوں کی جانب متوجہ ہوا۔

بہائی عقائد کے مطابق وہی کا سلسلہ اب تک جاری ہے اور حضرت محمد صلی اللہ علیہ وسلم کے 'غایم انبیاء' ہونے کا مقصد یہ ہے کہ آپ نبیوں کے لیے زینت ہیں جس طرح خاتم (یعنی انکوئی) انگلی کے لیے زینت ہوتی ہے۔ بہائی، مسلمانوں سے شدید نفرت و بعض رکھتے ہیں اور ان کے بارے میں انتہائی گھیباً تین کرتے ہیں۔ بہائیوں کی کتاب الإیقان کے ایک اقتباس سے بخوبی اندازہ ہو جاتا ہے کہ وہ لوگ، مسلمانوں کے متعلق کیا نفرت آلو عقیدہ رکھتے ہیں، کتاب میں لکھا ہے کہ: 'یہ جاہل و گزار ہر روز صحیح سوریے فرقان (قرآن کریم)' پڑھتے ہیں مگر اب تک حرف مقصود پانے سے قاصر ہیں۔ اس کے علاوہ بہائی، پیک مقامات پر اللہ کے ذکر کو حرام سمجھتے ہیں خواہ یہ ذکر خفیہ ہی کوں نہ ہو۔ کتاب القدس میں ہے: کسی کے لیے جائز نہیں کہ وہ لوگوں کے سامنے اللہ کا ذکر کرے اور اس کے لیے اپنی زبان کو لے جب وہ سڑکوں اور راستوں پر چل رہا ہو۔ بہائی کے ۱۹ کے عد کو مقدس سمجھتے ہیں۔ ان کا سال ۱۹ امینوں کا ہوتا ہے، ہر سینی میں ۱۹ دن ہوتے ہیں۔ ان کے نزدیک قیامت بہاء کی اللہ کے روپ میں آمد ہے۔ یہ لوگ جنت، دوزخ، فرشتوں اور جنوں کے وجود کو تعلیم نہیں کرتے۔ موت کے بعد برزخی زندگی پر یقین نہیں رکھتے بلکہ ان کا عقیدہ ہے کہ حضرت محمد صلی اللہ علیہ وسلم اور باب شیرازی کے مابین مدت ہی برزخ ہے۔

یہ لوگ جہاد اور جنگ کو قطعی حرام سمجھتے ہیں (استخاری قتوں کے ساتھ ان کے روابط کا اصل راز یہی ہے)۔ یہ لوگ سیاست میں حصہ لینے کو بھی حرام سمجھتے ہیں البتہ ان کے نزدیک استخاری قتوں کا آله کار بننے میں کوئی ہرج نہیں۔ یہ لوگ اس بات کے بھی قائل ہیں کہ حضرت عیسیٰ علیہ السلام کو صلیب پر چڑھایا گیا تھا۔ بہائی متہ کے جواز کے قائل ہیں اور زنا بالجرکی سزا ان کے نزدیک مالی جرمانہ ہے۔ وہ وحدتِ اوطان کے مدعی ہیں اس لیے کسی وطن کی طرف نسبت کرنے کو روانہ نہیں رکھتے۔ وہ کہتے ہیں کہ زبانوں (لغات) کو معطل کر دیا جائے یہ صرف اس زبان کو اختیار کرتے ہیں جسے ان کا سربراہ مقرر کر دیتا ہے۔

بہائی مذہب میں قرآنی آیات کی باطل تاویل کی جاتی ہے مثلاً سورۃ التویر کی فاسد تاویل یوں کرتے ہیں: **إِذَا الشَّفَمْسُ كُوَرَثُ** ۝ (۱:۸۱) (شریعتِ محمدی ختم ہو جائے گی اور شریعت بہائی آجائے گی)۔ **وَإِذَا الْعِشَاءُ غُطِلَثُ** ۝ (۲۳:۸۱) (شہروں کے چیزیاں گھروں میں وحشی جانور اکٹھے کیے جائیں گے)۔ **وَإِذَا النُّفُوسُ رُوْجَثُ** ۝ (۱۱:۷۱) (یہودی اور عیسائی بہائی مذہب اختیار کر لیں گے)۔ قرآن کریم کی ایک آیت ہے: **يُنَبِّئُ اللَّهُ الَّذِينَ أَمْنَوْا بِالْقُولِ** **الثَّابِتُ فِي الْحَيَاةِ الدُّنْيَا وَفِي الْآخِرَةِ** ۝ (ابراهیم:۱۲:۱۳) کی فاسد تاویل بہائی یوں کرتے ہیں: دنیا کی زندگی محمد پر ایمان لانے سے درست ہوتی ہے، جب کہ آخرت کی زندگی بہاء پر ایمان لانے سے درست ہوتی ہے۔

● عبادات: ان کے عقائد کی طرح ان کی عبادات بھی عجیب و غریب ہیں:

نماز: نماز جنازہ کے سوا وہ باجماعت نماز کے قائل نہیں۔ تین نمازوں پڑھتے ہیں: صبح، ظہر اور شام۔ ہر نماز میں تین رکعتیں ہیں مگر ان نمازوں کی کیفیت متین نہیں۔ ان کا قبلہ عکا (اسرائیل) میں قصر ہجہ ہے۔ وضو میں وہ صرف منہ اور ہاتھ دھوتے ہیں۔ عرقی گلاب سے وضو کرتے ہیں۔ اگر عراقی گلاب نہ ملے تو پانچ مرتبہ **بِسْمِ اللَّهِ الْأَطْهَرِ** پڑھ لیتے ہیں۔

○ طہارت: یہ غسل جنابت وغیرہ کے قائل نہیں کیوں کہ ان کا عقیدہ ہے کہ بہائیت قبول کرنے والا پاک ہو جاتا ہے۔

○ روزے: ان کے نزدیک روزے سال میں صرف ۱۹ ہیں جو ۲۱ سے ۲۱ مارچ تک

ہیں۔ بھائی کیلئے رکا یہ مہینہ 'العلاء' کہلاتا ہے۔ روزے اسال سے ۳۲ سال کی عمر تک کے لوگوں پر فرض ہیں۔ روزے کا وقت طلوع آفتاب سے غروب آفتاب تک ہے۔ مشقت کا کام کرنے والوں اور ست لوگوں کے لیے روزے معاف ہیں۔

○ زکوٰۃ: اصل زر پر ۱۹ فی صد لیکس لیا جاتا ہے جو سال میں ایک بار ادا کرنا ہوتا ہے بھی ان کی زکوٰۃ ہے۔

○ حج: حج مردوں پر فرض ہے عورتوں پر نہیں۔ یہ حج عکا کے قصر الحجہ میں بھاء اللہ کی قبر پر ادا کیا جاتا ہے۔

○ عقوبات: دیت کے سوا سب سزا میں معاف ہیں۔

○ شادی: مرد ایک بیوی یا زیادہ سے زیادہ دو بیویاں رکھ سکتا ہے۔ ان کی بعض کتابوں میں اس بات کا اشارہ ہے کہ مرد اور عورت دونوں اپنے ہم جنسوں سے شادی کر سکتے ہیں۔ یہود عورت ایک معین رقم ادا کرنے کے بعد ہی شادی کر سکتی ہے۔ رثنوں ۹۰ دن کے بعد جب کہ یہود ۹۵ دن کے بعد شادی کے مجاز ہیں۔

● صہیونیوں سے تعلقات: بھائیوں کے استعاری قوتوں سے تعلقات بہت پرانے ہیں۔ روس کے ساتھ بھاء کے خاندان کے گھرے تعلقات تھے۔ بھی وجہ ہے کہ اُسے جیل سے نکلوانے کے لیے روس اور برطانیہ نے دباؤ ڈالا۔

صہیونیوں کے ساتھ بھائیوں کے تعلقات کو ظاہر کرنے میں مصری مصنف عائشہ عبدالرحمٰن کا بڑا دخل ہے۔ وہ 'بنت الشاطئ' کے نام سے لکھتی تھیں۔ یہ ایک حقیقت ہے کہ استعاری قوتوں میں ایسی تحریکوں کی سرپرستی کرتی ہیں جو جہاد کو حرام قرار دیتی ہوں اور حبِ طن کے جذبے سے سرشار نہ ہوں؛ جیسے بھائیت اور قادیانیت وغیرہ۔ استعاری طاقتیں ان مسلم تنظیموں اور جماعتوں کو بھی اپنے لیے مفید اور بے ضرر بھیتی ہیں جو اگرچہ حرمتِ جہاد کا فتویٰ نہ دیں نہ ترکِ جہاد ہی کا اعلان کریں لیکن عملاً اپنی تقاریبِ مواعنیٰ بیانات، خطبات اور لٹریچر میں جہاد کا نام نہ لیں بلکہ مجاہدین اسلام کے لیے دعا تک کرنا غیر مناسب بھیں۔ ایسی مسلم جماعتوں کو استعاری قوتوں اور سیکولر مسلم حکمرانوں کی سرپرستی حاصل ہوتی ہے بلکہ سیکولر روش خیال اور معتدل حکمران ایسی

جماعتوں کے اجتماعات میں براے حصول اجر و ثواب یا برائے حصول ہمدردی شریک ہوتے ہیں اور ان اجتماعات کے انعقاد میں حکومت ہر طرح کی سہولیات بھی بہم پہنچاتی ہے۔

ہم دیکھ کر ہیں کہ یہودیوں نے ترکی میں بہاء اللہ کا والہانہ استقبال کیا، پھر فلسطین میں اس کا خیر مقدم کیا اور اس کے لیے قصر الحکیم تیار کیا۔ استعماری قوتوں اور صہیونیوں کے ساتھ بہاء اللہ کے بیٹے عبدالبهاء عباس اندی کے محبت و تعاون کے تعلقات تھے۔ عبدالبهاء نے سقوط فلسطین کے فوراً بعد جزل لانے کا پروجش خیر مقدم کیا اور سرکاری خطاب حاصل کیا۔ برطانوی سرکار نے اسے بہت سے اعلیٰ تنخواں سے بھی نوازا۔ عبدالبهاء نے متعدد صیوفی کانفرنس میں شرکت کی۔ اس نے اپنی تحریریوں اور بیانات میں، فلسطین میں یہودیوں کے یک جا ہونے کی ہمیشہ تائید و حمایت کی۔ اس کا ایک قول ہے: ”اس متاز و منفرد زمانے اور اس دور میں نبی اسرائیل ارضی مقدس میں اکٹھے ہوں گے اور یوں یہودی قوم جو شرق و مغرب اور شمال و جنوب میں بکھری ہوئی ہے، یک جا ہو جائے گی۔“ عجیب بات یہ ہے کہ عباس اندی کے بعد بہائیوں کا سربراہ ایک امریکی صیوفی بنا جس کا نام ”میسون“ تھا۔ یہودیوں نے ۱۹۶۸ء میں مقبوضہ فلسطین میں بہائیوں کی ایک کانفرنس منعقد کی۔ اس کا نافرنس میں منظور کردہ قرارداد میں صیوفی افکار و آراء سے ہم آہنگ تھیں۔

○ دنیا میں بہائی کہاں کہاں ہیں؟ ان کی سب سے زیادہ تعداد ایران میں آباد تھی مگر انقلاب ایران کے بعد بہائی وہاں سے ادھر اور ڈھنڈنے لگے۔ بہائی مصر میں بھی آباد تھے۔ وہاں انھوں نے اپنی مخصوص محاذیں بنا رکھی تھیں۔ ۱۹۴۰ء میں حکومت مصر نے ایک فیصلے کے بعد ان تمام محاذیں کو بند کر دیا۔ عراق میں بھی بہائی رہتے تھے مگر بعد میں وہ وہاں سے غائب ہو گئے۔ کراچی میں بہائیوں کی ایک بڑی تعداد رہی ہے اور یہاں ان کا ایک بڑا مرکز قائم ہے جہاں سے یہ اپنا گمراہ کن لڑپر سادہ لوح مسلمانوں تک پہنچاتے ہیں۔ امریکا اور یورپ میں انسانی حقوق کے تحفظ کے نام پر بہائیوں کی سرپرستی کی جاتی ہے۔ شام اور فلسطین میں بھی یہ کافی تعداد میں آباد ہیں۔ اس وقت بہائیوں کی سب سے زیادہ تعداد ایریاست ہے۔ تحدہ امریکا میں ہے یعنی ۲۰ لاکھ۔ ان کی وہاں ۲۰۰۰ سو سائیٹیاں ہیں۔ نوجوانوں پر مشتمل ان کی ایک اہم تنظیم کا ہیئت کوارٹر نیویارک میں قائم ہے۔ اس تنظیم کا نام ”قابلہ شرق و غرب“ ہے۔

دنیا میں بہائیوں کی اس سے بڑی عبادت گاہ شکا گوئیں ہے۔ اس کا نام 'مشرق الاذکار' ہے۔ دنیا میں بھیت جمیع بہائی مذہب کے پیروکاروں کی تعداد بہت کم ہے۔ مگر چوں کہ وہ صہیونیوں اور استعماری قوتوں کے گماشے ہیں اس لیے ان کا نماییدہ اقوام متحده میں موجود رہتا ہے۔ اسی طرح مختلف میں الاقوامی اداروں میں بھی ان کے نماییدے موجود ہیں جو اپنے لوگوں کے مقادات کا عالمی سطح پر تحفظ کرتے ہیں جیسے یونیسیف اور یونیکوو غیرہ۔

○ بہائیوں کے بارے میں علماء کی رائے: یہ بات واضح ہے کہ بہائیت ایک مستقل مذہب ہے، مسلمانوں کا فرقہ نہیں ہے۔ چنانچہ ۱۹۲۵ء میں مصر کی اعلیٰ شرعی عدالت نے فیصلہ دیا تھا کہ بہائیت دین اسلام سے الگ ایک باقاعدہ مستقل مذہب ہے۔ شیعہ و سنی علمانے بہائیوں کو کافر قرار دیا ہے اور ان کے عقائد کے باطل ہونے کا اعلان کیا ہے۔ علماً اہل سنت میں سے ڈاکٹر محمد سعید رمضان البوطی، ڈاکٹر یوسف القرضاوی، الشیخ حمد متولی الشراوی، علامے ازھر کی کونسل، سعودی عرب، عراق، یمن اور فلسطین کے علما نے بھی یہ فتویٰ دیا ہے کہ: بہائی کافر ہیں۔ بہائی عورت سے مسلمان مرد کا نکاح ناجائز ہے۔ بہائی مرد کو رشتہ دینا حرام ہے۔ ان کا ذیجہ کھانا حلال نہیں ہے۔ بہائی مردوں کو مسلمانوں کے قبرستانوں میں دفن کرنا حرام ہے۔

شیعہ علاکی رائے بھی علماً اہل سنت سے الگ نہیں۔ یہاں بہائیوں کے بارے میں صرف ایک شیعہ عالم دین کی رائے لکھی جاتی ہے۔ الشیخ محمد السند کہتے ہیں: 'بہائیوں کے بارے میں شرعی موقف یہ ہے کہ وہ کفار میں شمار ہوتے ہیں، کیوں کہ انہوں نے دین اسلام اختیار کرنے سے انکار کیا ہے۔ ان میں سے جو پہلے مسلمان تھا، پھر اس نے بہائیت قبول کر لی تو وہ مرد ہو گیا۔ اسی طرح اگر یہ شخص شہادت میں اشہد ان لا الہ الا اللہ و اشہد ان محمد رسول اللہ ادا کرتا ہے اور اس کے ساتھ ساتھ بہائیت اختیار کر لیتا ہے تو وہ بھی مرد ہے۔'

اس مفصل جائزے سے یہ بات واضح ہو جاتی ہے کہ بہائیوں کا اپنے آپ کو مسلمان فرقہ ظاہر کرنا یا شیعہ مذہب کا ایک فرقہ ہونے کا تاثر دینا، انہیاً گراہ کن ہے۔ اس بے بنیاد دعوے کا مقصد سادہ لوح اور شیم تعلیم یافتہ مسلمانوں کو اسلام سے بر گشتنا کا پنے گراہ کن عقائد کو خوش نہ بنا کر پیش کر کے اسلام کو زک پہنچانا اور اسلام دشمن طاقتلوں کے مذموم مقاصد کی تجھیل ہے۔